

KAPITOLU 490**ATT DWAR IL-ĠUSTIZZJA AMMINISTRATTIVA**

Biex jipprovdi għall-Ġustizzja Amministrattiva f'Malta.

15 ta' Ġunju, 2007;

1 ta' Jannar, 2009

L-ATT V tal-2007, kif emendat bl-Avvizi Legali 246 tal-2009 u 334 tal-2009.

1. It-titolu fil-qosor ta' dan l-Att hu Att dwar il-Ġustizzja Amministrattiva. Titolu fil-qosor.

TAQSIMA I**Disposizzjonijiet Preliminari**

2. F'dan l-Att, sakemm ir-rabta tal-kliem ma tkunx tehtieg mod iehor - Tifsir.

"amministrazzjoni pubblika" tfisser il-Gvern ta' Malta, magħdud il-Ministeri u d-Dipartimenti tiegħu, awtoritajiet lokali u kull korp magħqud kostitwit permezz ta' liġi;

"att amministrattiv" tinkludi l-hruġ mill-amministrazzjoni pubblika ta' ordni, liċenza, permess, warrant, awtorizzazzjoni, konċessjoni, deċiżjoni jew ċahda ta' xi talba magħmula minn membru tal-pubbliku, iżda ma tinkludix miżura li tittiehed għall-organizzazzjoni interna jew ta' amministrazzjoni fi hdan l-istess amministrazzjoni pubblika;

"il-Ministru" tfisser il-Ministru responsabbli għall-ġustizzja;

"prinċipji ta' mġiba amministrattiva tajba" tfisser il-prinċipji ta' mġiba amministrattiva tajba elenkati fit-Taqsima II ta' dan l-Att;

"is-Segretarju" tfisser is-Segretarju tat-ż ta' Reviżjoni Amministrattiva;

"tribunal amministrattiv" tfisser tribunal elenkat fl-Ewwel Skeda;

"Tribunal ta' Reviżjoni Amministrattiva" tfisser it-Tribunal ta' Reviżjoni Amministrattiva stabbilit bl-artikolu 5(1).

TAQSIMA II**Tribunali Amministrattivi**

3. (1) Fir-relazzjonijiet tagħhom mal-pubbliku, it-tribunali amministrattivi kollha għandhom jirrispettaw u japplikaw il-prinċipji ta' mġiba amministrattiva tajba stabbiliti f'din it-Taqsima ta' dan l-Att. Disposizzjoni ġenerali li tapplika għal tribunali amministrattivi.

(2) Il-prinċipji ta' mġiba amministrattiva tajba jinkludu dawn li ġejjin:

- (a) tribunal amministrattiv għandu jirrispetta d-dritt tal-partijiet li jingħataw smiegh xieraq, inklużi l-prinċipji tal-ġustizzja naturali, jiġifieri:

- (i) *nemo iudex in causa sua*, u
- (ii) *audi et alteram partem*;
- (b) it-terminu li tribunal amministrattiv ikollu biex jiehu d-deċiżjoni tiegħu għandu jkun wiehed raġonevoli skond iċ-ċirkostanzi ta' kull każ. Id-deċiżjoni għandha tinghata kemm jista' jkun malajr u għal dan il-ghan it-Tribunal għandu jagħti deċiżjoni waħda dwar il-kwistjonijiet kollha involuti fil-kawża kemm jekk ikunu ta' natura preliminari, proċedurali jew sostantiva;
- (c) tribunal amministrattiv għandu jiżgura li l-partijiet fil-proċeduri jkollhom l-istess mezzi proċedurali. Kull parti għandha tinghata l-opportunità li tipprezenta l-każ tagħha, bil-kitba jew bil-fomm jew bit-tnejn, minghajr ma titqiegħed fi żvantagġ;
- (d) tribunal amministrattiv għandu jiżgura li l-amministrazzjoni pubblika tagħmel disponibbli d-dokumenti u l-informazzjoni rilevanti għall-każ u għandu jara li l-parti jew il-partijiet l-oħra fil-proċeduri jkollhom aċċess għal dawn id-dokumenti u informazzjoni;
- (e) il-proċeduri quddiem tribunal amministrattiv għandu jkollhom il-forma ta' parti kontra l-oħra. Il-provi kollha li t-tribunal jaċċetta għandhom, bhala prinċipju, jkunu disponibbli għaž-żewġ partijiet biex dawn ikunu jistgħu jargumentaw il-pożizzjonijiet diversi tagħhom;
- (f) tribunal amministrattiv għandu jkun f'qagħda li jeżamina kull punt ta' natura fattwali u legali rilevanti għall-każ ipprezentat mill-partijiet skond il-liġi applikabbli;
- (g) sakemm il-liġi ma tidDisponix mod ieħor, il-proċeduri quddiem tribunal amministrattiv għandhom isiru bil-miftuh;
- (h) is-sentenzi għandhom ikunu motivati. Tribunal amministrattiv għandu jagħti, b'mod biżżejjed ċar, il-motivi li fuqhom tkun mibnija d-deċiżjoni. Għalkemm ma jkunx meħtieġ li t-tribunal jiddisponi minn kull punt imqajjem bhala argument, sottomissjoni li tkun, li kieku din tiġi aċċettata, mehuda deċiżiva għar-riżultat tal-kawża, għandu jkollha risposta speċifika u espressa.

Il-Ministru jagħmel regolamenti biex iwettaq id-disposizzjonijiet ta' din it-Taqsima.

4. Il-Ministru jista' jagħmel regolamenti biex jimplementa u jwettaq b'mod aħjar id-disposizzjonijiet ta' din it-Taqsima ta' dan l-Att, u jista', minghajr preġudizzju għas-setgħa ġenerali preċedenti:

- (a) jistabilixxi d-data tad-dhul fis-seħħ tad-disposizzjonijiet ta' din it-Taqsima fir-rigward ta' xi tribunal amministrattiv imsemmi fl-Ewwel Skeda li l-Ministru jista' b'regolamenti jindika;
- (b) jagħmel dawk l-emendi, alterazzjonijiet, tħassir,

revoki, korrezzjonijiet, bidliet u modifiki f'kull liġi prinċipali jew liġi sussidjarja bil-ghan li jgħib dik il-liġi primarja jew liġi sussidjarja konformi mad-disposizzjonijiet ta' din il-Taqsima ta' dan l-Att u jista' minn żmien għal żmien jaġġorna l-lista ta' tribunali amministrattivi li hemm elenkati fl-Ewwel Skeda.

TAQSIMA III

It-Tribunal ta' Revizjoni Amministrattiva

5. (1) Qieghed jigi stabbilit skond id-disposizzjonijiet ta' din it-Taqsima ta' dan l-Att tribunal indipendenti u imparzjali, li jkun magħruf bhala t-Tribunal ta' Revizjoni Amministrattiva, bl-iskop li jkun jista' jirrive di atti amministrattivi istitwiti quddiemu skond dan l-Att jew kull liġi oħra, u bl-iskop ta' l-eżerċizzju ta' kull kompetenza oħra attribwita lit-Tribunal ta' Revizjoni Amministrattiva b'din il-liġi, jew taht din il-liġi, jew xi liġi oħra, kemm qabel kemm wara li jidhol fis-sehh dan l-Att.

Tribunal ta'
Revizjoni
Amministrattiva.

(2) It-Tribunal ta' Revizjoni Amministrattiva jkollu l-kompetenza li jirrive di atti amministrattivi.

6. It-Tribunal ta' Revizjoni Amministrattiva għandu jikkonforma ruhu mal-prinċipji ta' mgħiba amministrattiva tajba stabbiliti fl-artikolu 3.

Il-prinċipji li
jirregolaw it-
Tribunal ta'
Revizjoni
Amministrattiva.

7. It-Tribunal ta' Revizjoni Amministrattiva għandu jkun kompetenti li jirrive di atti amministrattivi ta' l-amministrazzjoni pubblika fuq punti ta' liġi u ta' fatt. It-Tribunal ikun ukoll kompetenti li jiddeċiedi tilwimiet li jiġu riferiti lilu kemm-il darba ma jkunx hemm xi qorti jew tribunal amministrattiv ieħor li jkun diġà qieghed jiehu konjizzjoni ta' dik it-tilwima.

Revizjoni ta' atti
amministrattivi.

8. (1) It-Tribunal ta' Revizjoni Amministrattiva jkun magħmul minn President li jippresjedi t-Tribunal.

Kif ikun magħmul
it-Tribunal ta'
Revizjoni
Amministrattiva.

(2) Il-President ta' Malta, li jaġixxi fuq il-parir tal-Prim Ministru, jista' jahtar iktar minn President wiehed fit-Tribunal ta' Revizjoni Amministrattiva, iżda f'kull każ partikolari joqghod President wiehed biss.

(3) President, meta jkun ex-Imhalled jew ex-Maġistrat, għandu jiġi mahtur għal perjodu ta' erba' snin u għandu jispiċċa minn din il-kariga meta jiskadi l-perjodu ta' dik il-kariga.

(4) President għandu jkun persuna li jokkupa jew kien jokkupa l-kariga ta' mhalled jew maġistrat f'Malta.

(5) Matul iż-żmien tal-hatra, il-President ma jistax jitnehha hlief bl-istess mod u għall-istess raġunijiet li għalihom jista' jitnehha maġistrat.

(6) Fil-qadi tad-dmirijiet tagħha bhala President, dik il-persuna ma tkun taht ebda direzzjoni jew kontroll ta' xi persuna jew awtorità oħra.

(7) Malli jinhatar President, huwa għandu jiehu gurament fejn jahlef li jeżamina u jiddeċiedi l-każijiet li jinġiebu quddiemu

b'imparzjalità, ekwità u skond il-liġi. Il-ġurament jittiehed quddiem il-Qorti ta' l-Appell.

(8) Il-*warrants* jew ordnijiet tat-Tribunal ta' Reviżjoni Amministrattiva għandhom jiġu ffirmati mill-President.

(9) Il-ġurament jiġi amministrat lix-xhieda mill-President jew mis-Segretarju tat-Tribunal ta' Reviżjoni Amministrattiva jew minn xi persuna oħra li tista' tiġi inkarigata b'ordni bil-miktub mill-President.

(10) President tat-Tribunal jirċievi dik ir-rimunerazzjoni skond ma jista' jiddetermina, minn żmien għal żmien, il-President ta' Malta li jaġixxi skond il-parir tal-Prim Ministru b'ordni li jiġi ppubblikat fil-Gazzetta. Dik ir-rimunerazzjoni ma għandhiex tinbidel għad-detriment tal-President tat-Tribunal matul iż-żmien li jkun jokkupa dik il-kariga.

Sezzjonijiet tat-Tribunal ta' Reviżjoni Amministrattiva.

9. (1) Il-President ta' Malta, li jaġixxi fuq il-parir tal-Prim Ministru, jista' b'ordni jistabbilixxi sezzjonijiet tat-Tribunal ta' Reviżjoni Amministrattiva, u jista' jindika l-kategoriji ta' każijiet li għandhom jiġu assenjati lil kull sezzjoni, u b'ordni sussegwenti jista' jemenda, jirrevoka jew jissostitwixxi ordni bħal dik.

(2) Il-President ta' Malta, li jaġixxi fuq il-parir tal-Prim Ministru, jista' jassenja lil President jew Presidenti biex joqgħodu fit-Tribunal ta' Reviżjoni Amministrattiva jew sezzjoni jew għadd ta' sezzjonijiet tat-Tribunal ta' Reviżjoni Amministrattiva u jista' jittrasferixxi lil President minn sezzjoni waħda tat-Tribunal ta' Reviżjoni Amministrattiva għall-oħra.

Kap. 12.

(3) Id-disposizzjonijiet tal-Kodiċi ta' Organizzazzjoni u Proċedura Ċivili li jirrigwardaw l-astensjoni u r-rikuża ta' maġistrati għandhom japplikaw għall-astensjoni u r-rikuża ta' President.

(4) Meta President tat-Tribunal ikun ġie rikuzat jew ikun astjena milli joqgħod, jew ma jkunx jista' toqgħod fil-kariga għal xi raġuni oħra, ikun President tat-Tribunal ieħor li jiġi surrogat minflok mill-President.

Elenki ta' assistenti.

10. (1) Fil-proċeduri li jsiru quddiemu, it-Tribunal ta' Reviżjoni Amministrattiva għandu jkun assistit minn żewġ assistenti, mahtura skond dan l-artikolu, li t-Tribunal ta' Reviżjoni Amministrattiva jkun jista' jikkonsulta f'kull każ biex jasal għad-deċiżjoni tiegħu.

(2) Il-konsultazzjoni ssir bil-miftuh jew kamerlament u t-Tribunal ta' Reviżjoni Amministrattiva ma jkunx marbut li joqgħod fuq il-parir ta' l-assistenti tiegħu.

(3) Iż-żewġ assistenti għandhom ikunu mahtura mill-President ta' Malta, li jaġixxi fuq il-parir tal-Prim Ministru, minn fost persuni li fil-fehma tal-Prim Ministru jkollhom esperjenza preċedenti u kwalifiki speċjali f'xi qasam partikolari ta' hila, li jaqa' taht il-kompetenza tat-Tribunal ta' Reviżjoni Amministrattiva.

(4) Il-President ta' Malta, li jaġixxi fuq il-parir tal-Prim Ministru, jista' jinnomina elenki ta' assistenti skond il-materja tal-

kwistjoni u s-Segretarju għandu jagħżel żewġ assistenti minn kull elenku għal kull każ.

(5) Il-President ta' Malta, li jaġixxi fuq il-parir tal-Prim Ministru, jista' minn żmien għal żmien iżid ma' dan l-ordni jew ivarja biex jinkludi, jneħhi, jgħaqqad jew jibdel l-elekti eżistenti, skond il-każ.

(6) Il-President ta' Malta, li jaġixxi bil-parir tal-Prim Ministru, jista' f'kull żmien jahtar iktar minn żewġ persuni f'kull elenku bħala assistenti tat-Tribunal ta' Reviżjoni Amministrattiva, iżda f'każ partikolari, ikunu żewġ persuni biss minn kull elenku li jistgħu jassistu lit-Tribunal f'xi kawża waħda.

(7) L-uffiċċju ta' assistent tat-Tribunal ta' Reviżjoni Amministrattiva jsir vakanti:

- (a) meta jiskadu erba' snin mid-data tal-ħatra sakemm il-ħatra ma tiġix mġedda għal perjodu jew perjodi oħra ta' erba' snin; jew
- (b) meta jitneħħa mill-kariga bl-istess mod u għall-istess raġunijiet bħalma jista' jitneħħa mill-kariga maġistrat; jew
- (c) wara li dak l-assistent jagħmel talba bil-miktub f'dak is-sens li tkun indirizzata lill-Prim Ministru.

(8) L-assistenti tat-Tribunal ta' Reviżjoni Amministrattiva jistgħu jastjenu jew jiġu rikuzati bl-istess mod u għall-istess raġunijiet, li għalihom, skond il-liġi, maġistrat jista' jastjeni jew jiġi rikuzat. Kull kwistjoni dwar ir-raġuni ta' l-astensjoni jew ir-rikuża għandha tinqata' mill-President tat-Tribunal.

(9) Fl-eżerċizzju tal-funzjoni tiegħu jew tagħha, assistent tat-Tribunal ta' Reviżjoni Amministrattiva ma jkun soġġett għad-direzzjoni jew il-kontroll ta' ebda persuna oħra jew awtorità oħra hliet dik tal-President tat-Tribunal ta' Reviżjoni Amministrattiva.

(10) Mal-ħatra tiegħu, assistent tat-Tribunal ta' Reviżjoni Amministrattiva għandu jichu l-ġurament tal-kariga. Dak il-ġurament għandu jittiehed quddiem il-President.

(11) Assistent tat-Tribunal ta' Reviżjoni Amministrattiva għandu jirċievi dik ir-rimunerazzjoni li l-President ta' Malta, li jaġixxi fuq il-parir tal-Prim Ministru, jista' b'ordni fil-Gazzetta jistabbilixxi minn żmien għal żmien. Dik ir-rimunerazzjoni ma tistax tiġi mibdula għad-detriment ta' xi assistent matul il-perijodu fil-kariga tiegħu jew tagħha.

11. (1) It-Tribunal ta' Reviżjoni Amministrattiva għandu jżomm is-seduti tiegħu f'Malta u f'Għawdex f'dawk l-intervalli regolari li jidhirlu meħtieġa biex ihaffef ix-xogħol tiegħu. Il-jum u l-ħin ta' kull seduta għandhom jiġu ffixxati mill-President.

Is-seduti tat-Tribunal ta' Reviżjoni Amministrattiva.

(2) Il-Ministru għandu, b'avviż fil-Gazzetta, jsemmi kull bini fejn it-Tribunal ta' Reviżjoni Amministrattiva għandu jżomm is-seduti tiegħu f'Malta u f'Għawdex.

(3) Sakemm ma jkunux xort'oħra ġew eżentati mill-President, l-assistenti tat-Tribunal ta' Reviżjoni Amministrattiva għandhom

Ir-Regjistru tat-Tribunal ta' Reviżjoni Amministrattiva.	<p>jattendu għas-seduti kollha ta' dak it-Tribunal.</p> <p>12. (1) Il-Ministru jista' b'regolamenti jistabbilixxi r-regjistru tat-Tribunal ta' Reviżjoni Amministrattiva u l-funzjonijiet tiegħu, u bl-istess regolamenti jahtar lil dawk l-uffiċjali li jistgħu jkunu meħtieġa biex dak it-Tribunal ikun jista' jaħdem. L-atti kollha tat-Tribunal ta' Reviżjoni Amministrattiva għandhom jiġu pprezentati fir-regjistru msemmi f'dan is-subartikolu.</p> <p>(2) L-atti tat-Tribunal ta' Reviżjoni Amministrattiva għandhom ikunu aċċessibbli għal kulhadd, u kopji tagħhom jingħataw bi hlas tad-dritt stipulat lil kull min jitlobhom.</p> <p>(3) L-atti tat-Tribunal ta' Reviżjoni Amministrattiva għandhom ikunu depożitati u miżmumin f'dawk l-arkivji li l-Ministru jista' jsemmi b'regolamenti magħmulin taħt dan l-artikolu.</p>
Id-dmirijiet tas-Segretarju.	<p>13. (1) Is-Segretarju tat-Tribunal ta' Reviżjoni Amministrattiva għandu jkun responsabbli għat-tmexxija tar-regjistru. Is-Segretarju għandu wkoll jaqdi dawk id-dmirijiet l-oħra kollha li jiġu fdati lil jew lilha taħt dan l-Att jew regoli magħmulin taħt l-istess Att.</p> <p>(2) Is-Segretarju għandu jaqdi dmirijietu skond id-disposizzjonijiet tal-Kodiċi ta' Organizzazzjoni u Proċedura Ċivili.</p>
Kap. 12.	<p>(2) Is-Segretarju għandu jaqdi dmirijietu skond id-disposizzjonijiet tal-Kodiċi ta' Organizzazzjoni u Proċedura Ċivili.</p> <p>14. (1) Il-partijiet jistgħu jidhru quddiem it-Tribunal ta' Reviżjoni Amministrattiva personalment jew inkella jkunu rappreżentati minn avukat, prokuratur legali jew xi persuna oħra.</p> <p>(2) Il-partijiet jistgħu jkunu assistiti minn avukat, prokuratur legali jew minn xi persuna oħra.</p>
Id-dehra quddiem it-Tribunal ta' Reviżjoni Amministrattiva.	<p>15. (1) Id-disposizzjonijiet ta' l-artikoli 21, 22 u 23 tal-Kodiċi ta' Organizzazzjoni u Proċedura Ċivili għandhom japplikaw għat-Tribunal ta' Reviżjoni Amministrattiva.</p> <p>(2) Il-proċedimenti fit-Tribunal ta' Reviżjoni Amministrattiva għandhom jibdew bil-preżentata ta' rikors. Ir-rikorrent għandu jippreżenta rikors fir-Regjistru tat-Tribunal ta' Reviżjoni Amministrattiva. Dan ir-rikors għandu jkun fih:</p> <ul style="list-style-type: none"> (a) dikjarazzjoni ċara u korretta tas-suġġett u r-raġuni għat-talba; (b) it-talba jew it-talbiet; (c) esposizzjoni ċara u dettaljata tal-fatti tal-każ, kif ikun jafhom ir-rikorrent; (d) l-isem tax-xhieda li r-rikorrent ikun bi hsiebu jharrek, inkluż it-taħrik tal-kontroparti, bid-dikjarazzjoni fir-rigward ta' kull xhud tal-prova li r-rikorrent ikun bi hsiebu jagħmel permezz tagħhom; u (e) ir-rimedju li jkun qiegħed jintalab, bl-ispejjeż kontra l-amministrazzjoni pubblika. <p>(3) Ir-rikors għandu jiġi notifikat lill-amministrazzjoni pubblika mhux iktar tard minn hamest ijiem utli mid-data tal-preżentata. Id-disposizzjonijiet ta' l-artikolu 3 fejn għandhom x'jaqsmu ma' l-ispeditezza tal-proċeduri għandhom jiġu osservati</p>

fil-każ tar-risposta.

(4) L-amministrazzjoni pubblika għandha tippreżenta rrisposta tagħha fi żmien għoxrin jum mid-data tan-notifika tar-rikors, sakemm ma tkunx bi hsiebha tammetti t-talba.

(5) Meta l-amministrazzjoni pubblika tkun bi hsiebha tammetti t-talba, kollha kemm hi u bla ebda kondizzjoni, hija għandha tippreżenta nota f'dak is-sens. Jekk ir-rikorrent jiddikjara, permezz ta' nota ppreżentata fi żmien għoxrin jum min-notifika tan-nota ta' ammissjoni tat-talba mill-amministrazzjoni pubblika, li r-rimedju mogħti mill-amministrazzjoni pubblika huwa wiehed sodisfaċenti, it-Tribunal għandu jastjieni milli jkompli jichu konjizzjoni tal-każ.

(6) Jekk ir-rikorrent ma jkunx sodisfatt bir-rimedju mogħti mill-intimat, kemm jekk għal kollox kemm jekk biss f'parti, jew jekk l-amministrazzjoni pubblika tkun bi hsiebha tikkontesta t-talba kollha kemm hi u bla ebda kondizzjoni, l-amministrazzjoni pubblika għandha tippreżenta risposta li jkun fiha:

- (a) dawk l-eċċezzjonijiet li jitqiesu bħala li jkunu ġew rinunzjati jekk ma jitqajmux qabel il-kontestazzjoni tal-kawża;
- (b) dikjarazzjoni ċara u korretta ta' l-eċċezzjonijiet fuq il-meritu tat-talba jew tat-talbiet, fejn issir referenza għad-disposizzjonijiet tal-liġi li taħthom tkun ittiedet id-deċiżjoni;
- (c) espozizzjoni ċara u dettaljata tal-fatti tal-każ kif tafhom l-amministrazzjoni pubblika, fejn tiċhad, tammetti jew tispjega ċ-ċirkostanzi ta' fatt dikjarati fir-rikors;
- (d) l-isem tax-xhieda li r-rikorrent ikun bi hsiebu jharrek, inkluż it-tahrik tal-parti l-oħra, bid-dikjarazzjoni fil-każ ta' kull xhud tal-prova li jkun bi hsiebu jagħmel permezz tax-xhieda ta' kull wiehed minnhom;
- (e) it-talba li l-amministrazzjoni pubblika tiġi liberata mill-osservanza bl-ispejjeż kontra r-rikorrent.

(7) Meta t-talba tkun kontestata, it-Tribunal għandu jiffissa l-jum għas-smigh.

(8) It-Tribunal għandu, bla hsara għad-disposizzjonijiet ta' dan l-Att jew ta' kull liġi oħra li tkun tapplika u li tirregola l-proċedura tat-Tribunal, jirregola l-proċeduri tiegħu nnifsu.

16. (1) Il-Ministru jista' jagħmel regolamenti biex jimplimenta u jagħti effett aħjar lid-disposizzjonijiet ta' din it-Taqsima ta' dan l-Att u jista', mingħajr preġudizzju għas-setgħa generali preċedenti, jistabilixxi l-jum tad-dhul fis-sehh tad-disposizzjonijiet ta' din it-Taqsima ta' dan l-Att fir-rigward ta' l-amministrazzjoni pubblika u tat-tribunali amministrattivi li l-Ministru jista' jispeċifika b'regolamenti.

Il-Ministru jista' jagħmel regolamenti biex jimplimenta d-disposizzjonijiet ta' din it-Taqsima.

(2) Il-Ministru jista' wkoll jagħmel regolamenti biex it-Tribunal ta' Reviżjoni Amministrattiva jiffunzjona aħjar, u jista', mingħajr preġudizzju għall-mod generali ta' dan, jagħmel regolamenti li:

- (a) jistabilixxu l-proċedura quddiem it-Tribunal ta' Reviżjoni Amministrattiva;
- (b) jistabilixxu l-proċedura ta' appelli minn deċiżjonijiet tat-Tribunal ta' Reviżjoni Amministrattiva;
- (c) jistabilixxu il-formoli li għandhom jintużaw fil-proċeduri quddiem it-Tribunal ta' Reviżjoni Amministrattiva;
- (d) jistabilixxu l-formoli li għandhom jintużaw fil-proċeduri ta' appell mit-Tribunal ta' Reviżjoni Amministrattiva;
- (e) jistabilixxu r-rati ta' l-ispejjeż fil-proċeduri quddiem it-Tribunal ta' Reviżjoni Amministrattiva;
- (f) jistabilixxu d-drittijiet tar-reġistru tat-Tribunal ta' Reviżjoni Amministrattiva;
- (g) jistabilixxu d-drittijiet ta' l-avukati, prokuraturi legali u persuni oħra li jirrappreżentaw jew jassistu quddiem it-Tribunal ta' Reviżjoni Amministrattiva;
- (h) jistabilixxu d-dmirijiet tas-Segretarju fir-rigward tat-Tribunal ta' Reviżjoni Amministrattiva;
- Kap. 12. (i) jistabilixxu liema disposizzjonijiet tal-Kodiċi ta' Organizzazzjoni u Proċedura Ċivili, jekk ikun hemm, li ma ġewx imsemmija f'dan l-Att, jekk hemm, għandhom japplikaw għall-proċedura quddiem it-Tribunal ta' Reviżjoni Amministrattiva;
- (j) jordnaw kull haġa li tista' jew għandha tiġi ordnata skond din it-Taqsima ta' dan l-Att.
- Notifika ta' atti ġudizzjarji.
Kap. 12. **17.** In-notifika ta' atti ġudizzjarji skond din it-Taqsima ta' dan l-Att għandha ssir bil-mod maħsub għan-notifika ta' atti ġudizzjarji fil-Kodiċi ta' Organizzazzjoni u Proċedura Ċivili, sakemm il-Ministru, b'regolamenti magħmulin bis-saħħa ta' dan l-artikolu, ma jiddisponix xort'oħra.
- Il-benefiċċju ta' għajjuna legali.
Kap. 12. **18.** Id-disposizzjonijiet tal-Kodiċi ta' Organizzazzjoni u Proċedura Ċivili dwar il-benefiċċju ta' l-għajjuna legali għandhom japplikaw għal partijiet fi proċeduri quddiem it-Tribunal ta' Reviżjoni Amministrattiva, sakemm dawn ikunu persuni li jistgħu jibbenefikaw fis-sens ta' dawk id-disposizzjonijiet.
- L-ispejjeż ta' l-amministrazzjoni tat-Tribunal ta' Reviżjoni Amministrattiva.
19. L-ispejjeż konnessi ma' l-amministrazzjoni tat-Tribunal ta' Reviżjoni Amministrattiva u r-rimunerazzjoni dovuta lill-President u lill-assistenti ta' l-elenku, għandhom jithallsu mill-Fond Konsolidat mingħajr il-htieġa ta' ebda approprjazzjoni oħra.
- Is-setgħat tat-Tribunal Amministrattiv ta' Reviżjoni.
Kap. 12. **20.** (1) It-Tribunal ta' Reviżjoni Amministrattiva għandu jkollu l-istess setgħat li huma vestiti fil-Prim'Awla tal-Qorti Ċivili mill-Kodiċi ta' Organizzazzjoni u Proċedura Ċivili.
- Kap. 12. (2) L-eżekuzzjoni tad-deċiżjonijiet tat-Tribunal Amministrattiv ta' Reviżjoni, skond kif provdut fil-Kodiċi ta' Organizzazzjoni u Proċedura Ċivili, tkun vestita fit-Tribunal ta' Reviżjoni Amministrattiva nnifsu.
- (3) It-Tribunal ta' Reviżjoni Amministrattiva jista', permezz

tal-President, iharrek lil kull persuna biex tidher quddiemu u taghti x-xiehda taghha u ġġib maghha dokumenti, u l-President ikollu s-setgħa li jamministra l-ġurament.

21. Il-Ministru jista' jagħmel regolamenti biex jimplimenta u jwettaq b'mod aħjar id-disposizzjonijiet ta' din it-Taqsima ta' dan l-Att, u jista', mingħajr preġudizzju għas-setgħa ġenerali preċedenti jagħmel dawk l-emendi, alterazzjonijiet, thassir, revoki, korrezzjonijiet, bidliet u modifiki f'kull liġi jew regolament bil-ghan li jġib dik il-liġi jew dak ir-regolament konformi mad-disposizzjonijiet ta' din it-Taqsima ta' dan l-Att.

Il-Ministru jagħmel regolamenti biex iwettaq id-disposizzjonijiet ta' din it-Taqsima.

TAQSIMA IV

Appelli minn deċizzjonijiet tat-Tribunal ta' Revizjoni Amministrattiva

22. (1) Kull parti fil-proċeduri quddiem it-Tribunal ta' Revizjoni Amministrattiva li thoss ruhha aggravata b'deċizzjoni ta' dak it-Tribunal tista' tappella quddiem il-Qorti ta' l-Appell fil-kompetenza taghha superjuri jew dik inferjuri.

Dritt ta' appell.

(2) Il-kompetenza tal-Qorti ta' l-Appell biex tisma' u tiddeċiedi appell minn deċizzjoni tat-Tribunal ta' Revizjoni Amministrattiva tkun dik stabbilita fit-Tieni Skeda:

Izda l-Ministru jista' jagħmel regolamenti biex jimplimenta u jwettaq b'mod aħjar dawk id-disposizzjonijiet ta' din it-Taqsima ta' dan l-Att, u jista', mingħajr preġudizzju għas-setgħa ġenerali preċedenti, jagħmel dawk l-emendi, alterazzjonijiet, thassir, revoki, korrezzjonijiet, bidliet u modifiki fit-Tieni Skeda u f'kull liġi primarja jew liġi sussidjarja bil-ghan li jġib dik l-Iskeda jew liġi primarja jew liġi sussidjarja konformi mad-disposizzjonijiet ta' din it-Taqsima ta' dan l-Att u jista' minn żmien għal żmien iżid kull referenza ohra li jrid għal-leġislazzjoni fit-Tieni Skeda u li ma tkunx qabel imsemmija f'dik it-Tieni Skeda.

(3) Dak l-appell għandu jingieb quddiem il-Qorti ta' l-Appell permezz ta' rikors preżentat fir-Registru ta' dik il-Qorti fi żmien għoxrin jum mill-ġurnata li tkun ingħatat id-deċizzjoni.

(4) Flimkien ma' dak ir-rikors ta' l-appell għandu jsir il-hlas ta' dritt komplessiv tar-registru ta' l-appell skond ma jista' jippreskrivi l-Ministru responsabbli għall-ġustizzja b'konsultazzjoni mal-Ministru responsabbli għall-finanzi. Dak id-dritt għandu jkopri d-drittijiet kollha tar-Registru, inklużi dawk intaxxati mir-Registatur, Qrati Ċivili u Tribunali, meta s-sentenza finali tingħata fil-qorti bil-miftuħ.

(5) Meta jkun hemm żewġ partijiet, l-appell għandu jiġi ppreżentat duplikat permezz ta' rikors. Meta jkun hemm iktar minn żewġ partijiet f'appell quddiem it-Tribunal ta' Revizjoni Amministrattiva, ir-rikors ta' l-appell għandu jiġi preżentat f'daqstant kopji daqs kemm ikun hemm partijiet f'dak l-appell.

(6) Ir-rikors ta' l-appell għandu jiġi preżentat fir-Registru kompetenti skond ma hemm fil-Kodiċi ta' Organizzazzjoni u Proċedura Ċivili.

Kap. 12.

(7) Ir-Registatur, Qrati Ċivili u Tribunali, għandu, meta

jirċievi r-rikors ta' l-appell, jinnotifika kopja ta' l-istess rikors ta' l-appell lill-parti jew partijiet lill-oħra.

(8) L-appellat jew l-appellati għandhom jipprezentaw ir-risposta tagħhom fi żmien għoxrin ġurnata minn notifika ta' l-appell. Flimkien ma' daww ir-risposti għandu jsir hlas ta' dritt tar-registru komplessiv skond ma jista' jiġi ordnat mill-Ministru responsabbli għall-ġustizzja f'konsultazzjoni mal-Ministru responsabbli għall-finanzi. Dan id-dritt għandu jkopri d-drittijiet kollha tar-registru, inklużi daww intaxxati mir-Registatur, Qrati Ċivili u Tribunali, meta tingħata s-sentenza finali fil-qorti bil-miftuh.

(9) Meta jiġi pprezentat appell fil-Qorti ta' l-Appell kif hawn qabel imsemmi, dak l-appell u r-risposta jew risposti relattivi għandhom jiġu referiti mir-Registatur, Qrati Ċivili u Tribunali, lill-Qorti ta' l-Appell.

Setgħat tal-Qorti ta' l-Appell.

23. (1) Il-Qorti ta' l-Appell ikollha s-setgħa, fil-ġudizzju tagħha, li tikkonferma, tirrevoka jew tibdel id-deċiżjoni li minnha jkun sar l-appell u li tagħti daww l-ordnijiet li tikkunsidra li jkunu xierqa.

Kap. 12.

(2) Id-disposizzjonijiet li jirregolaw il-Qorti ta' l-Appell fil-Kodiċi ta' Organizzazzjoni u Proċedura Ċivili għandhom japplikaw għall-Qorti ta' l-Appell meta din tkun qegħda tisma' appelli minn deċiżjonijiet tat-Tribunal ta' Revizjoni Amministrattiva.

(3) Bla ħsara għad-disposizzjonijiet preċedenti u ta' kull liġi oħra applikabbli, il-Qorti ta' l-Appell għandha tirregola l-proċeduri tagħha nnifisha.

TAQSIMA V

Disposizzjonijiet Mixxellanji

Disposizzjoni ta' riserva u transitorja.
Kap. 12.

24. (1) Mad-dhul fis-seħħ tat-Taqsimiet III u IV ta' dan l-Att, il-proċeduri kollha pendenti quddiem daww il-persuni, korpi jew tribunali amministrattivi li kienu kompetenti qabel id-dhul fis-seħħ ta' l-artikolu 25, għandhom jiġu assenjati lit-Tribunal ta' Revizjoni Amministrattiva għad-deċiżjoni tiegħu u għandhom jiġu regolati bid-disposizzjonijiet ta' l-imsemmija Taqsimiet III u IV ta' dan l-Att; u l-Ministru jista' jstabilixxi dati differenti għad-dhul fis-seħħ tat-Taqsimiet III u IV ta' dan l-Att fir-rigward ta' persuni, korpi u tribunali amministrattivi differenti msemmija fl-artikolu 25.

(2) Ebda haġa fis-subartikolu (1) ma għandha tirrendi invalida xi proċedura, kemm jekk miktuba kemm jekk bil-fomm, li setgħet saret qabel id-dhul fis-seħħ ta' dan l-Att u li kienet valida skond il-liġi li kienet fis-seħħ meta din tkun saret.

(3) It-Tribunal ta' Revizjoni Amministrattiva għandu jiffirmola u jagħti daww id-digriet li jistgħu jkunu meħtieġa biex jirregola daww il-proċeduri mhux deċiżi li jkunu pendenti quddiem daww il-persuni, korpi u tribunali amministrattivi msemmija fis-subartikolu (1) qabel id-dhul fis-seħħ ta' dan l-artikolu u li jkunu ġew assenjati fid-data tad-dhul fis-seħħ ta' dan l-artikolu lit-Tribunal ta' Revizjoni Amministrattiva, biex dan it-Tribunal ikun jista' jġib dawn il-proċeduri konformi mad-disposizzjonijiet tat-

Taqsimha III ta' dan l-Att:

Iżda, minkejja d-disposizzjonijiet ta' dan l-artikolu l-proċeduri pendenti quddiem dawk il-persuni, korpi u tribunali amministrattivi msemmija fis-subartikolu (1) li jkunu ġew differiti għas-sentenza jew għat-trattazzjoni finali bil-fomm jew permezz ta' sottomissjonijiet bil-miktub fid-data tad-dhul fis-seħh ta' dan l-artikolu, għandhom jibqgħu jinstemgħu u jiġu deċiżi mill-istess persuni, korpi u tribunali amministrattivi u mhux mit-Tribunal ta' Reviżjoni Amministrattiva.

(4) Mingħajr preġudizzju għall-ġeneralità ta' kif jiddisponi s-subartikolu (1), xi President wiehed jew iktar li normalment joqogħdu fit-Tribunal ta' Reviżjoni Amministrattiva jew f'xi sezzjoni tiegħu, għandhom jiehdu konjizzjoni tal-proċeduri kollha pendenti quddiem dawk il-persuni, korpi jew tribunali amministrattivi msemmija f'dak is-subartikolu u li jiġu assenjati mill-ġdid lit-Tribunal ta' Reviżjoni Amministrattiva. Is-Segretarju tat-Tribunal ta' Reviżjoni Amministrattiva għandu jiżgura li l-proċeduri kollha pendenti quddiem il-persuni, korpi u tribunali amministrattivi msemmija fis-subartikolu (1) jiġu assenjati lil dik is-sezzjoni tat-Tribunal ta' Reviżjoni Amministrattiva li tkun ser tiehu konjizzjoni ta' dawk il-proċeduri.

(5) Appelli li jkunu saru lill-Qorti ta' l-Appell minn deċiżjonijiet ta' xi persuna, korp jew tribunal amministrattiv, qabel id-dhul fis-seħh ta' l-artikolu 25 għandhom jibqgħu jinstemgħu mill-istess Qorti sakemm jiġu hekk deċiżi, u d-disposizzjonijiet tal-Kodiċi ta' Organizzazzjoni u Proċedura Ċivili għandhom jibqgħu japplikaw għalihom. Kap. 12.

25. (1) Din id-disposizzjoni għandu jkollha effett bla ħsara għad-disposizzjonijiet ta' l-artikolu 24. Ġurisdizzjoni.

(2) It-Tribunal ta' Reviżjoni Amministrattiva għandu minn issa 'l quddiem ikollu l-kompetenza li kellhom il-persuni, korpi u tribunali amministrattivi msemmija fil-liġijiet elenkati fit-Tielet Skeda*, qabel id-dhul fis-seħh ta' dan l-artikolu.

*Mholli barra taht l-Att ta' l-1980 dwar ir-Reviżjoni tal-Liġijiet Statutarji. L-emendi li kien hemm fl-Iskeda ġew inkorporati fil-leġislazzjoni relativa.

L-EWWEL SKEDA**(Artikolu 4)**

**Lista ta' Tribunali Amministrattivi li Jimxu
skond il-Prinċipju ta' Mġieba Amministrattiva Tajba**

Taqsim A - Legislazzjoni Primarja

Kapitolu Nru.	Isem il-Liġi	Artikolu tal- Liġi / Regolament Nru.	Isem it-Tribunal Amministrattiv
3	Liġi dwar il-Legati taż-Żwieġ	3	Deputazzjoni
45	Ordinanza dwar il-Lebbruzi	2(8)	Bord
69	Ordinanza li tirregola t-Tiġdid tal-Kiri ta' Bini	16	Bord li Jirregola l-Kera
81	Att dwar Ir-Regolament ta' Ċerti Xoghlijiet f'Utilitajiet u Servizzi	4	Jirreferi għall-Bord ta' l-Appelli dwar Telekomunikazzjonijiet imwaqqaf taht l-Att għat-Twaqqif ta' Awtorità dwar il-Komunikazzjoni
85	Ordinanza dwar l-Esportazzjoni ta' Prodotti tal-Biedja	18	Bord ta' Arbitraġġ (imwaqqaf taht leġislazzjoni sussidjarja SL 85.01 regolament 27)
88	Ordinanza dwar l-Akkwist ta' Artijiet għal Skopijiet Pubbliċi	23	Bord ta' Arbitraġġ dwar Artijiet
94	Ordinanza dwar l-Organizzazzjoni tad-Dipartiment tas-Sahha	44	Bord tas-Servizzi Ġenerali
110	Ordinanza dwar il-Valutazzjoni ta' Artijiet Mibnija	9	Bord ta' Kummissarji Speċjali għall-Valutazzjoni ta' Artijiet
117	Att dwar il-Provvisti u s-Servizzi	3(1)(e)	Bordijiet jew Tribunali mwaqqfin taht leġislazzjoni sussidjarja biex jittrattaw dwar reati
125	Att dwar id-Djar	8(6) u 12(1)	Jirreferi għall-Bord li Jirregola l-Kera
164	Att dwar il-Pulizija	48	Bord tal-Pulizija
171	Ordinanza dwar il-Haddiema tal-Port	10 u 12	Bord dwar Kwistjonijiet tal-Port
179	Att dwar Proprjetà ta' l-Għadu	4	Bord tal-Kustodji
199	Att dwar it-Tiġdid ta' Kiri ta' Raba'	5	Bord dwar il-Kontroll tal-Kiri ta' Raba'
204	Att dwar il-Bank Ċentrali ta' Malta	36A	Tribunal għal Servizzi Finanzjarji
210	Att dwar l-Impieg ta' Persuni b'Diżabilità	13	Appell lill-awtorità mwaqqfa b'leġislazzjoni sussidjarja
214	Att li Jirregola l-Impiegi fit-Trasport Pubbliku	3	Bord għax-Xogħol fit-Trasport Pubbliku mwaqqaf bl-artikolu 30 ta' l-Att dwar Awtorità dwar it-Trasport ta' Malta
217	Att dwar l-Immigrazzjoni	25A	Bord ta' l-Appelli dwar l-Immigrazzjoni
218	Att dwar l-Avjazzjoni Ċivili (Ċertifikati ta' Operaturi ta' l-Ajru)	9	Bord dwar is-Sigurezza ta' l-Avjazzjoni

Kapitolu Nru.	Isem il-Liġi	Artikolu tal-Liġi / Regolament Nru.	Isem it-Tribunal Amministrattiv
254	Att dwar Servizzi Postali	28	Bord ta' l-Appelli dwar il-Komunikazzjonijiet
262	Att dwar is-Sahha Mentali	38	Tribunal ta' Revizjoni dwar Sahha Mentali
288	Att dwar il-Kontroll tal-Prezzijiet tal-Bini	9	Tribunal għall-Kontroll ta' Prezzijiet tal-Bini
291	Att dwar il-Kummissarji għall-Ġustizzja	3	Kummissarji għall-Ġustizzja
308	Att li Jirregola l-Qsim ta' Wirt	4	Tribunal ta' Arbitraġġ dwar il-Qsim ta' Wirt
318	Att dwar is-Sigurtà Soċjali	107 u 128	Arbitru
325	Att dwar il-Promozzjoni ta' Negozji	28	Bord ta' Appelli
327	Att dwar l-Edukazzjoni	42	Tribunal Skolastiku
330	Att dwar Awtorità għas-Servizzi Finanzjarji ta' Malta	21	Tribunal dwar Servizzi Finanzjarji
331	Att dwar <i>Trusts</i> u <i>Trustees</i>	55	Tribunal għal Servizzi Finanzjarji
332	Att dwar Awtorità dwar it-Trasport ta' Malta	30	Bord għax-Xogħol fit-Trasport Pubbliku
334	Att dwar il-Portijiet Hielsa ta' Malta	29(2)	Bord ta' Appelli magħmul taht l-artikolu 28 ta' l-Att dwar il-Promozzjoni ta' Negozji
337	Att dwar id-Dazji ta' Importazzjoni	9	Bord għal Appelli minn Valutazzjoni tad-Dwana
343	Att dwar is-Servizzi ta' Impieg u Tahriġ	3	Awtorità Nazzjonali tax-Xogħol
345	Att dwar is-Swieq Finanzjarji	42	Tribunal għal Servizzi Finanzjarji
356	Att dwar l-Ippjanar ta' l-Iżvilupp	15	Bord ta' Appelli dwar l-Ippjanar
364	Att dwar it-Taxxa fuq Dokumenti u Trasferimenti	57	Bord tal-Kummissarji Speċjali għat-Taxxa fuq Dokumenti u Trasferimenti
370	Att dwar Servizzi ta' Investiment	19	Tribunal għal Servizzi Finanzjarji
371	Att dwar il-Kummerċ Bankarju	10	Tribunal għal Servizzi Finanzjarji
372	Att dwar l-Amministrazzjoni tat-Taxxa	34	Bord tal-Kummissarji Speċjali għal finijiet tat-taxxa fuq l- <i>income</i>
376	Att dwar Istituzzjonijiet Finanzjarji	21	Tribunal għal Servizzi Finanzjarji
378	Att dwar l-Affarijiet tal-Konsumatur	16	Tribunal għal Talbiet tal-Konsumaturi
379	Att dwar il-Kompetizzjoni	4	Kummissjoni għall-Kummerċ Ġust
380	Att dwar Tribunal għal Talbiet Żgħar	3	Tribunal għal Talbiet Żgħar
383	Att dwar Kumpanniji Kontrollati (Proċedura ta' Stralċ)	7	Bord ta' l-Appelli
395	Att dwar it-Taxxa tad-Dwana u tas-Sisa	47	Tribunal tat-Taxxi tas-Sisa

Kapitolu Nru.	Isem il-Liġi	Artikolu tal-Liġi / Regolament Nru.	Isem it-Tribunal Amministrattiv
399	Att biex Jirregola Komunikazzjonijiet Elettroniċi	16	Bord ta' l-Appell dwar il-Komunikazzjonijiet
403	Att dwar il-Kummerċ ta' l-Assigurazzjoni	35	Tribunal għal Servizzi Finanzjarji
406	Att dwar it-Taxxa fuq il-Valur Miżjud	43	Bord ta' l-Appelli dwar it-Taxxa fuq il-Valur Miżjud
409	Att dwar Servizzi ta' l-Ivvjaġġar u tat-Turiżmu għal Malta	13	Bord ta' l-Appelli dwar it-Turiżmu
420	Att dwar ir-Rifuġjati	5	Bord ta' l-Appelli dwar ir-Rifuġjati
423	Att dwar Awtorità ta' Malta dwar ir-Riżorsi	32	Bord ta' l-Appelli dwar ir-Riżorsi
424	Att dwar l-Awtorità għas-Sahħa u s-Sigurtà fuq il-Post tax-Xogħol	21	Bord ta' l-Appelli dwar is-Sahħa u s-Sigurtà fuq il-Post tax-Xogħol
435	Att dwar il-Harsien ta' l-Ambjent	16	Appell lill-Bord ta' l-Appell dwar l-Ippjanar, imwaqqaf taht il-Kap. 356
436	Att dwar l-Inbid	4	Bord ta' l-Appell
440	Att dwar il-Protezzjoni u l-Privatezza tad-Data	48	Tribunal ta' l-Appelli dwar il-Protezzjoni u l-Privatezza tad-Data
441	Att dwar il-Liċenzi tal-Kummerċ	8	Bord ta' l-Appelli dwar il-Liċenzjar
442	Att dwar is-Soċjetajiet Koperativi	3	Bord tal-Koperativi
447	Att dwar l-Għaqdiet tal-Produtturi	18	Bord ta' l-Appelli dwar Organizzazzjonijiet tal-Produtturi
450	Att li Jirregola Fondi Speċjali	54	Tribunal għal Servizzi Finanzjarji
451	Att dwar ir-Rikonoxximent Reċiproku ta' Kwalifiki	7	Bord ta' l-Appell dwar ir-Rikonoxximent Reċiproku ta' Kwalifiki
452	Att dwar l-Impiegi u r-Relazzjonijiet Industrijali	73	Tribunal Industrijali
455	Att dwar l-Ispors	47	Bord ta' l-Appell għall-Ispors
458	Att dwar il-Mediċini	21	Appell lill-Bord ta' l-Appelli dwar il-Mediċini, minn riżultanzi ta' l-Awtorità dwar il-Mediċini
473	Att dwar l-Eko-Kontribuzzjoni	26	Bord ta' l-Appelli dwar l-Eko-Kontribuzzjoni
476	Att dwar il-Prevenzjoni ta' Abbuż fis-Swieq Finanzjarji	23	Tribunal għal Servizzi Finanzjarji
484	Att dwar is- <i>Securisation</i>	19(14)	Tribunal għal Servizzi Finanzjarji
487	Att dwar l-Intermedjarji fl-Assigurazzjoni	2	Tribunal għal Servizzi Finanzjarji

Taqsimha B - Leġislazzjoni Sussidjarja

Legislazzjoni Sussidjarja/ Avviż Legali Nru.	Isem il-Liġi Sussidjarja	Disposizzjoni Nru.	Isem it-Tribunal Amministrattiv
NG 430 tat-28 ta' Settembru 1937	Regolamenti dwar ic-Ċinematografi u l-Palk	42	Bord taċ-Ċensuri tal-Pellikoli u tal-Palk
SL 33.04	Regolamenti dwar Esplozivi Civili	It-Tieni Skeda, paragrafu 5 ta' l-Modulu B	Dan ir-regolament jghid li għandu jkun hemm provvediment għal proċedura ta' appell
LS 85.01	Regolamenti għall-Esportazzjoni tal-Patata	27	Bord ta' Arbitraġġ
LS 128.02	Regolamenti dwar Proċeduri għal-Liċenzi	6	Tribunal ta' Appelli dwar Liċenzi tal-Pulizija
LS 174.02	Regolamenti dwar l-Akkwisti li jsiru mis-Servizz Pubbliku	15	Bord ta' l-Appelli dwar il-Kuntratti Pubbliċi
LS 174.04	Regolamenti dwar il-Kuntratti Pubbliċi	33	Bord ta' l-Appelli dwar Kuntratti Pubbliċi
LS 254.12	Regolamenti dwar ir-Regoli ta' Proċedura għar-rigward tal-Bord ta' l-Appelli dwar is-Servizzi Postali	-	Bord ta' l-Appelli dwar is-Servizzi Postali
LS.260.03	Regolamenti dwar il-Habs	79	Tribunal ta' l-Appelli
LS 291.04	Regolamenti dwar Petizzjonijiet quddiem it-Tribunali Lokali	3	Bord dwar il-Petizzjonijiet
LS 327.85	Regolamenti dwar it-Testijiet ta' Valutazzjoni	6	Bord tad-Dixxiplina ta' l-Università
LS 458.23	Regolamenti dwar Liċenzi għal-Kliniċi Mediċi Privati	5(2)	Tribunal
LS 458.25	Regolamenti dwar il-Liċenzi ta' Laboratorji Dijanjostiċi Mediċi Privati	5(2)	Tribunal mahtur bis-saħħa tar-regolament 5(2) tar-Regolamenti dwar Liċenzi għal Kliniċi Mediċi Privati (L.S. 458.23)
LS 499.32	Regolamenti dwar Tqeghid ta' <i>Billboards</i> fit-Toroq	9(7)	Bord ta' Appelli <i>ad hoc</i> sakemm jitwaqqaf Bord ta' Appelli permanenti

Emendata:
A.L. 246 tal-2009;
A.L. 334 tal-2009.

IT-TIENI SKEDA
Kompetenza tal-Qorti ta' l-Appell
(Artikolu 22 (2))

Titolu tal-Liġi	Numru ta' referenza tal-Liġi	Kompetenza tal-Qorti ta' l-Appell
Ordinanza ta' l-Ispirti	Kap 41	Kompetenza inferjuri
Ordinanza dwar il-Lebbużi	Kap. 45	Kompetenza inferjuri
Ordinanza dwar l-Esportazzjoni ta' Prodotti tal-Biedja	Kap. 85	Kompetenza inferjuri
Att dwar il-Provvisti u s-Servizzi	Kap. 117	Kompetenza inferjuri
Att dwar Proprietà ta' l-Għadu	Kap. 179	Kompetenza inferjuri
Att dwar l-Inbid	Kap. 436	Kompetenza inferjuri
Att dwar it-Trattament Xieraq ta' l-Animali	Kap. 439	Kompetenza inferjuri
Att dwar is-Socjetajiet Koperativi	Kap. 442	Kompetenza inferjuri
Regolamenti dwar il-Pellikoli u l-Palk	LS 10.17	Kompetenza inferjuri
Regolamenti dwar Esplożivi Ċivili	LS 33.04	Kompetenza inferjuri
Regolamenti dwar l-Importazzjoni ta' Klieb u Qtates	LS 36.42	Kompetenza inferjuri
Regolamenti dwar il-Ġarr Stradali ta' Merkanzija b'Vetturi bil-Mutur	LS 65.19	Kompetenza inferjuri
Regolamenti dwar il-Biblijoteka Nazzjonali ta' Malta	LS 92.03	Kompetenza inferjuri
Regolamenti dwar il-Biblijoteka Pubblika ta' Malta	LS 92.06	Kompetenza inferjuri
Regolamenti dwar il-Kontroll tal-Bejgh tal-Bajd	LS 117.17	Kompetenza inferjuri
Regolamenti dwar il-Kontroll tal-Pitolju	LS 117.18	Kompetenza inferjuri
Regoli dwar Eżenzjoni mit-Taxxa tar-Registrazzjoni ta' Vetturi bil-Mutur	LS 368.01	Kompetenza inferjuri
Regolamenti dwar ir-Registrazzjoni u l-Liċenzjar ta' Vetturi bil-Mutur	LS 368.02	Kompetenza inferjuri
<i>Airport (Groundhandling Services) Regulations</i>	LS 499.25	Kompetenza inferjuri
(Dawn ir-regolamenti ġew pubblikati bl-ilsien Ingliż biss)		